



ነንብብ ክንዕንብብ - ቍ.109/2020

ብገርሃይኛ አዘራርባ ዝቀርብ ትምህርቲ → ለቡ/ቤቤ: ሓበረታ ዚደሊ: ንኣባ ዮሴፍ በየድ ኣወድ ክሓትት ይኸእል  
Mühlrain 51, 70180-Stuttgart; Tel.0711-6494647, Fax-0711-6491143  
[www.katho.stdtgemeinden-stuttgart.de](http://www.katho.stdtgemeinden-stuttgart.de); e-mail: [st.justindejacobisgeez-ritus@drs.de](mailto:st.justindejacobisgeez-ritus@drs.de)

# !/?ድንቁ-ነገር ምርአይ እምነት ይውስኸለይዶ ይኸውን?!

„ሓሙሽተው እንጌራን፣ ክልተው ዓሳን“... “ክሳብ ንሓሙሽተው ሺሕ ዚኣኸሉ ኣሳብኡት ኣጽጊቡሱ: ዓስርተው-ክልተ መሶብ መሊኡ ከም-ዚተረፈ” ይዝንቶ።

ኣብ እዋናት ክራማት ብዛዕባ ጠልን: ዘርእን: መግብን: ዓያይነትን: ብዝብል ኣምር፣ ትምህርተ-አስተንትኖ ንክንገብርስ ምቹእ ዘመን ምጅኑ ኣብ ምልክት-ሕቶ እነእትዎ ከም-ዘይ-ኮነና ርዱእ'ዩ። ሆስሚ ቍምስናና ንዚኸነ „ኣቦና ቅዱስ ያዕቆብ ዩስጢኖስ“ ዓመታዊ ዝኸሩ ንክነካይድ፣ እሞ ንገድለ-ታሪኹ'ውን: ከም-ዘጽግብና ንክንምስክረሉን: ንክንእውጅን: ባብ ዘርሕወልና ከይኮና ምርካቡ ዘበት ኣይ-ንዝግደን። ውሑድ ርካብ (ማለት: ሓሙሽተው እንጌራን፣ ክልተው ዓሳን) በርኪቱሎም: ክሳብ ዚኣኸሎም ንዚዘጸገቡ ነጋድያን ኣሕዛብ ናብ ኣእምሮና ከነምጽእ ክንፍትን እንከሎና፣ ብኸመይ ዚኣመሰለ ኩነት ኪጸልወና ይኸእል ንዚብል ሓተታ ክንምልስ ክንፍትን ከድልየና'ዩ ሎሚ ዕለት ኣብዛ ናይ ዕልልታን: ምህላላን: ጸሎተ-ጉባኤና። ብኣርባዕቱ ወንጌላውያን (ማለት: ማቴዎስን: ማርቆስን: ሉቃስን: ዮሐንስን) ዚተዘንተወን፣ ዚተሰብክን፣ ቃል ተግባረ መምህርና ክርስቶስ፣ ብምሳሌን: ብኸውንነትን: ተሰንዩ፣ ከስተምህረና ኪርከብ እንከሎ፤ ነፍስወከፍ ሰማዕን: ርኣይን ዘበለ ምእመን ዚኸነ ውሑድ፣ ነቲ ዚተሰምዐን: ንዚተራእየን ቃለ-መልእኸቲ፣ ምስ ሕይወትና ንክነወሃህዶ ግላውን: ነፃነታውን: ሓላፍነትና ምጅኑ ኢዩ። ውርሻና ከይኮና ካብ ውሑድ-ወለዶ እናተመሓላለፈ ልባሰና ንዚኸነና፣ ኣቅሙ-ኣዳሙ-ሔዋን ምስ በጻሕና ከኣ: ብወለንትነትና እንነብረሉ ንዘሎና ሕይወት ክርስትና፣ ወትሩ ንክንሳሰየሉ እሞ ከኣ መንፈሳዊ-ጥበብ ደሊብና: ንክንቀደሰሉ ግቡእ እዩ። ካብ ዘመነ ብሉይ-ኪዳን ኣትሒዙ „ናይ „ጥበብ“ ቀዳሚትን: መፈለሚትን: ዚኸነት ትልሚ: „ፈሪሃ-እግዚኣብሔር“ ምጅኑ ድሮ ማእለያ ዘይርከቦ ቃለ-ነገረ-ብሂል ከም-ዚተሰንዘረሉ ናብ ድርድር ዚኣቱ ነጥቢ ከይኮ ኣይ-ርከብን። ንምእንቲ እዚ ከዓዩ እቲ „ፈሪሃ-እግዚኣብሔር“ ዚብል ኣምር፣ ነቲ ድሑሩ ንዚተሰብከልና ቃለ-ድሕነት ንዚኣኸኸበ መጽሓፈ-አዋጅ ወይ'ውን ቅዱስ-ወንጌል ንበሎ፣ ብሕልና ንኸንቅበሎን: ንኸንገዳሉን: ትብዓት ዘልብስ ጽላል ክዝርግሓልና ዚርከቦ። ብሓቂ መምህር ክርስቶስ ብምሳሌ ዓዓጂቡ ንዘስተምሃሮ ትምህርትን፣ ብተኣምራት ኣኸቲሉ ንዚገለጸ ኩነተ-ተግባርን፣ እቶም ኣርድእቱ ዚነበሩን፣ ዚደሓሩ ላእካኖምን (ልኡኸቶምን)፣ ድሕሪ ገለ እዋንን: ዘመንን: ናብ ጽሑፍ ከስፍርዎ እንክርከቡ፣ ነቲ ብዘመኑ ንዚተመሓላለፈ ሓቀኛ ትሕዝቶ፣ እዚ ጎዲሉን: እዚ ኸዓ ተወሲኹሉን ንክበሃል ንቡር'ዩ። ከመይ: ናይ ዘዘመኑ ኣምር-ሕብረተሰባት: ብቃልን: ብብሂልን: ብርድኢትን: ብኣቀማምጣን: ብዕብየትን: ብባህልን: ናይ ኣፍልጦን: ብዘይ-ኣፍልጦን ብዝብል ዕዮ: ፍልልይ ንኪርከቦ ናይ ግድን ከይኮ ይርከብ። በዚ ከኣ'ዩ እቲ „ንሓሙሽተው-ሺሕ ዚኸነ ሰባት ዘጽገብ“ ክወን ታሪኽ ተግባረ-መምህር ክርስቶስ፣ ብቶም ኣዘንተውትን (ከም ማቴ.14ን፣15ን፣ ማር.6፣ ሉቃ.9)፣ ሰባኸን (ከም ዮሐ.6): ብዚኸነ ኣርድእቲ (ወይ ሓዋርያት: ወይ'ውን ላእካን)፣ ኪስነድ ክርከብ እንከሎ፣ እቲ ጽሑፋቶም: ነናቱ ኣቀማምጣ ዘሎዎ ከይኮ እንረኸቦ። ብዕዮ-ኣምን: ብሕይወተ-ክህነቶም ዝተናእዱ፣ ብጥበብ ከኣ በዓል-በሊሕ ኣእምሮ ዚነበሩ፣ ድሮ ቅድሚ ገለው-ዓመታት ምድራዊ-ሕይወቶም ዛዚሞም ዚተሰናበቱና

ፈላሲ ኣብ ዓቢይ ዘርኣ-ክህነት ናይ ኣሥመራን-ከረንን መምህር ዚነበሩ፣ ካህን ኣባ ኣድሓኖም ስእሉ ዚተባህሉ ወዲ ድግሳ ኣብ ሃገረ-ኦርትዶጵ ብ1979 ዓመተምሕረት ትምህርተ-መጽሓፍ-ቅዱስ ከስተምህሩና ኣብ ዚነበሩሉ እዋን፡- (ንፈለግ ጊዜ ንጽሑፍ ዓርባዕቱ ወንጌላውያን ቅድሚ ሰለሰተ-ዓርባዕተው ዓመታት ኣቢሉ ብልሳን ትግርኛ ኣሰናዲኦም ስለ-ዝነበሩ፣ ናይ ግዱሳት ኣንብብትን፡ ተጠቀምትን ምእመናን፡ ብፍላይ ከኣ ናይ መንእሰያት ተማሃሮ ርእይቶ ንምርካብ ጸዕሪ ይገብሩ ስለ-ዝነበሩ፣ ብዛዕባ ትኣምራታት ናይ ሓዲስ-ኪዳን ብዝብል ንተማህሮ ናይ ገዳማትን ዘርኣ-ክህነትን ኣኪቦም ክፋት ዘተ-ኣሰናዲኦምልና ኣብ ዚነበሩ፣ እዛ ሎሚ ናይ ኣስተንትኖና ምዕራፍ ገይርናያ እንርከባ ዘሎና ክፍሊ ቃለ-ወንጌል ተላዲላ ነበረት። ሓደ ጥብቂ መሓዛይን፡ መተዓብይተይን ዚኾነ፡ ኣብ ማሕበረይ ዘይኮነስ ኣብ ዘርኣ-ክህነት ኣትዩ ዚነበረ ተዋዛይን፡ ተኸራኻራይን ዚኾነ ብርቡር መንእሰይ፣ ነዘም ጥበበኛ ኣቦ ንምእንቲ ኪሓቶም ኢዱ ዊጥ ከብል ተራእዩ። ድሕረይ ተቀሚጡ ብምንባሩ ከኣ፣ ኣባ ምስ ርኣይዎ...ኣህ እዚ ወደይ ድሕሪ „ላሳል“ ዘሎኻ ይብልዎ፤፤ እዛ ሕቶይሲ ኣባቴ ድሮ ቅድሚ-ዓመት ኣቢሉ ምስ „ወዲ-ላሳል“ ኣልዲልናያስ ዚተኸራኸርኩዎ ነጥቢያ ይብል፡- ኣባቴ ከኣ ረገደ...ይብልዎ...ቀጽል በል ብምባል የበራብርዎ። ሕቶይ እንበኣር፡- ኢየሱስ ንሓሙሽተው-ሺሕ ሰባት ከጽግብ ዚኸእልን፡ ዚተርፍን፡ መግቢ ጥራሕ ድዩ ትኣምር ገይሩ፤ ወይስ ነቲ መሰባት'ውን ብትኣምር ከም-ዚባዛሕ ገይሩዎ እንክብል ምስ ሓተተ፣ ፣...ኢድ ወዲ-ላሳል ዚተሓወሳ ሕቶ ምኻና ከኣ'ዩ፤ የቀንየለይ፤ ኢሉ ኮፍ በለ። ኣባ ኸኣ፡- ነቲ ግርማ ንዘውሃቦም ጭሕሞም እና ሓሰዩ... „ኣይ!! ወይ...ነገር፤ ምስ መን ከተባእሱኒ ደለኹም ...siete, proprio furbi -!- ብምባል ኪርኪር ኢሎም ይስቁ። እታ ትምህርተ-ጉባኤ'ውን ኣብ ምስሓቅ ገጸ ዘንበለት። ድሕሪ ዘበራብር ሰሓቅ ከኣ „ኣባ“ የማን-ጸጋምን-ቅድሚትን ኣትኩሮም እናተመልከቱ፣ ትምህርተ-ክርስትና ከስተምህሩ ንዘሎዎም መንእሰያት ምኹሰኳስ እዚ'ዩ ፈይዳኡ...ንፋዕ፤ ንምእንቲ ኪቅረብ ግን ኣቀዲምካ ከትሓተኒ ነይሩካ ምስ በልዎ...!! ምስ ምሉእ ይቅሬታ... ከይተቀረብኩም ዚወሃብ መልሰኹምከ እንታይ'ዩ ኣባ፤ ይብሎም። እዚ ወደይ..፡ ንኢየሱስ ወይ ነቶም ብሓላፍነት ኪጽሕፉ ንዚተረኽቡ ኣርድእቲ ብኣካል ምርካብዩ ዘድሊ። እንክብሉ ዋዛን ቊውም-ነገርን ዚሓዘለ መልሲ ብምሃብ ኣስተምሃሩና። ስለ'ዚ፡- ትምህርተ ቃለ-ወንጌል ከተንብቦን፡ ክትሸምድዶን፡ ክትሰምዖን ጥራሕ ዘድሊ ህያብ ዘይኮነስ፣ ንዘንበብካዮን፡ ብሓንጉል ንዘሸምደድካዮን፡ ንዘሰማዕካዮን-ቃል፡- ብምልኣተ-ልቢ ክትኣምኖን፡ ናብ ተግባራዊ-ዕዮ ከተውዕሎን ከም-ዚግባእ'ዩ። ብዚተፈላለየ መራኸቢ ብዝኾነና ልሳናት ዓለምና፣ ካብ ዘመን-ኣዝማናት እና-ተወራረሰ ንዘመሓላለፈልና ጽሑፋት ከምዚ ቅዱስ መጽሓፍና ማለት'ዩ፣ ነቲ ናይ ቋንቋ Etymologie እናመራመርካን፡ እና-ኣዛመድካን ኪግለጽ ዘሎዎ ጽሑፋት፡ ናይ ቃላትን፡ ናይ ምልኣተ-ሓሳባትን ማእለያ ዘይርከቦን ሰኽሚ'ዩ ንኣና ንውሉደ-እምነት። ኣብ ሰንኩፍ እንተ-ኣሎኻ ንኸተንደላህጽን፡ ንኸትጠራጠርን ቀለል ባይታ ዚፈጥረልካ ይኸውን። ሎሚ እንዝክሮ ዘሎና ዙሰሚ ቊምስናና ኩይኑ ዚሓልየና ዘሎ ቅዱስ ያዕቆብና እምበኣር፡- ክርስቶስ ትኣምር ብምግባሩ፡ ንኣሸሓት ሰባት ክርሶም ከም-ዝተቀበሎ ዘጸገበ ምኻኑ ብምስማዕ፡ ስለ-ዚተደነቀ ዚተኸተሎ ዘይኮነስ፣ ነቲ ንሱ ንዚሃበ ቃለ-ድሕነት ስለ-ዚኣመነን፡ ንክትግብር ስለ-ዚተግጠቀን ጥራሕ ብምኻኑ'ዩ። ሓዋርያን፡ እሙን ዜጋ-ሓበሻን ንኪኸውን ቃል ዚኣተዎ ምኸንያት'ውን፣ ነቲ መራኸቢ ናይ ሕልናኡ ኪኾኖ ንዚተረኽበ ቋንቋ መምህሩ ከዳመጽን፡ ብንጹር ከግንዘብን፡ ስለ-ዚተረኽበ ምንባሩ'ዩ። Konfuzius ዚተባህለ - (Kong Fuzi) ውሩይ ቻይናዊ ፈላስፋ ካብ ዓሌት ሓረገ -Zhou ዚተባህለ መበቊል ዘሎዎ፣

ካብ 28 መስከረም 551 ክሳብ 11 ሚያዝያ 479 (ዓመተ-ዓለም ወይ ከዓ ቅድሚያ ልደተ-ክርስቶስ ተባሂሉ ዚፍለጥ አቋጻጽራ) ዚነበር ዚነበረዮ። ኣብ ዘመኑ ከባቢ ግዝአታት ሃገረ ቻይና ብዙሕ ብምንባሩ፣ ብናይ ቀቢላታት ፍልልይን፣ ስኒት ብዘይተላበሰ ኩነት፣ ኣንጻር ሓድሕድ ዚላባዕ ዚነበረ ጸገማት ብብዝሒ ይርከብ ስለ-ዚነበረ፤ ንሱ ከኣ ብሞያኡ ተፈላሳፋይን፣ መዓዳይን፣ ምኽሪ ሊጋሳይን፣ ንሓድነት ኣሕዛብ ቻይና፣ ዚደልን፣ ብትግሃት ሰላማዊ ቃልሲ ዘካይድ ብምዃን ዚፍለጥ መምህር ብምንባሩ፣ ሓደ እዋን ሓደ ንምእንቲ ሓድነት ቀቢላታት ዞባኦም ኪሰርሕ ዚወሰነ መንእሰይ ካብኡ ምኽሪ ንኪሓትት ይመጽ። ኣብኡ ቀሪቡ ከኣ፡ „ኣነ ኣብዚ ከም-እዚ .....ዚተባህለ ቦታዚ ኪኸይድ ደልየ ኣሎኹሞ እንታይ ምኽሪ ትህበኒ እንክብል ብትሕትና ይሓቶ፤ እቲ ኪኸይሉ ደልዩዎ ዘሎ ዞባ ከኣ፡ ናይ ህውከትን፣ ጸገምን፣ ፍልልይን፣ ጽልኢ ጥራሕ ዚጽሕትሩ ሰባት ዘሎዉዎ ከባቢ ምዃን ዚፈልጥ ስለ-ዚነበረ፤ ኣይፋልካን፣ ከጸግመካዮ፣ ናብቲ ከባቢቲ እንተ-ዘይከድካ ይሕሸካ፣ ከትልውጦም ከኸብደካዮ ኢሉ ምኽሩ ይልግሰሉ። ንሱ እቲ መንእሰይ-ግን፣ ዝበልካኒ ተረዲኡኒሎ፣ ግንክ! ክፍትንዮ ኢሉ ደገሙ ቃሉ የስምዖ። ፈላስፋ-መምህር፣ ኣይፋልካን ኣይ-ትተሃወኽ ቀስ-በል ይብሎ እሞ፣ ገለ ሰለስተው ሕቶታት ኪሓተካ መልሰለይ ይብሎ። እቲ መንእሰይ ብተራኡ፣ ሕራይ እንተ-ከኣልኩወን ክምልሰልካዮ ይብሎ። ንሓታቲኡ ዚኸነ ፈላስፋ መምህር። ሰላም ግበሩ፣ ሓድነት ምረጹ፣ ንምዕባሌ ኣማዕድዉ ኢልካ ከተሰተምህርም ምስ ጀመርካ እንተ-ኣላገጹልካን፣ እንተ-ኣናሸዉኻን እንታይ ትገብር በሎ፤ ንሱ እቲ መንእሰይ ኸዓ፣ ስለ-ዘይ-ገረፉኒ ኣመስግነኩም ኣሎኹ እብሎም። እንተ-ገረፉኻኸ፣ ይብሎ። ስለ ዘይ-ቀተሉኒ ኣመስግነኻትኩም እብሎም። እንተ-ቀተሉኻኸ፣ ይብሎ። ናብ ሰማያዊ ፈጣሪኤይ ንኪኸይድ ዕድለይ ስለ-ዘቀላጠፋለይ፣ ብዝያዓ ኣመስግነኻትኩም እብሎም ይብል። እቲ ፍላስፋ መምህር፣ በቲ ካብቲ መንእሰይ ብዚሰምዖ መልሲ ስለ-ዚገንባን፣ ስለ-ዚተደነቀን፣ ቁራጽነቱን፣ ከሰላስሎ ንዝሃቀኖ ሰላማዊ-ቃልሱን ተገንዚቡ፣ ይቅናዕካ! ሕጂ፣ ከትከይድ ትኸእል ኢኻ፤ ብምባል ኪምርቆ ተረኺቡ። ኣቦና ያዕቆብ ዩስጢኖስ ካብ ዞባ-ትውልዱ ቅዱስ-ፊለ-San Fele (ኣብ ሃገረ-ጥልያን)፣ ኣብ ሓዲስ መበቀራ ናይ ምድረ-ሓበሻና፣ ንምእንቲ ኪትከል ኢሉ፣ ንኹሉ መሰናኸላት ናይ ሕይወት ተቀቢለዮ ኣሎኹ፣ ኣነ ካብ ሎሚ ኣትሒዙ ንወትሩ ሓዲስ ኣካልኩምን፣ ኣገልጋሊኹምን፣ ሓውኹምንዮ፣ ኪብሎምዮ ዝብል ንመምህሩ መድሕን ክርስቶስ ቃል ኪህብ ስለ-ዝተረኸበ፤ ጸጋ ዘውሕዝ፣ ምረቃ ተቀቢሉ፣ ሚስቶናዊ ኣገልግሎቱ ተለሙ፣ ናብ ናይ ቅድስና ደረጃ ንክድይብ በቅዑ። ንሕና ናይ ሎሚ ዘመናውያን ዚኸና ኣሕዛብ ምድረ-ሓበሻ ከዓ፣ ነቲ ምስ ዘርእና ተቀላቂሉ፣ ሓደስትን፣ እውነተኛታት ዘርኢ፣ ናይ ሓደ-ልዑል-እግዚኣብሔር ምዃና ዘመስከረልና ኣቦ ስለ-ዘሎና፣ ነቲ ታሪኻዊ ዚኸነ ሰላማዊ-መልእኸቱ፣ „ብምምስጋን“ ከነመስክሮ ከም-ዝግብኣና ኣብ እንግሰጸሉ ዕለታት በጺሕና ከም-ዘሎና ምፍላጥ ከድልየናዮ። ብሥራተ-ድሕነት ኣብ ዘይ-ትኣወጀሉ ዘመነ-ዓለም፣ ናይ „ምምስጋን“ ጠባይ ተለሚዱ ካብ ነበረ ድኣ፣ ዘመነ-ድሕነት ካብ ዚተበሰረሉ ባይታኸ፣ ብኸመይዮ ናይ „ምምስጋን“ ቃለ-ዓዋዲ ዚኸነ መለኸት ኪንፋሕ ዘይ-ርከብ?፣ ኪርከብ ኣሎዎ፤ ይግብኣውን። ናቱ ሓለፍትን፣ ናቱ ተግበርትን፣ ኪንከውን ዚግብኣና ከኣ፣ „ንሕና፣ ናይ ሎሚ ውሉድ ዚኸና፣ ነፍስወከፍና“ ምዃና ኢና፣ ልቦናን፣ ጥበብን፣ ይብዝሓልና እብል። ኣሚን። ኣባ ዩሲፍ ባዩቲ ኣወድ/Abba Yoseph Beyed Awod